

Беларуская Католическая Царква Святых Апосталаў
Пятра і Паўла

БОСКАЯ ЛІТУРГІЯ МІЖ СВЯТЫМІ АЙЦА НАШАГА
І НА ЗАЛАТАВУСНАГА

Лёндан 1985

"... Каб кожны язык визнаваў,
што Ісус Хрыстос – Госпад
на славу Бога Айца".

(Філіп. 2:11).

УМОЎНЫЯ ЗНАКІ



Рамкі абазначаюць зьменныя часткі літургіі, а таксама часткі, якія можна дадаць або прапусьціць паводле патрэбы або звычаю. Тэксты, якія ўжываюцца звычайна (г. зн. амаль заўсёды) або вельмі часта (напр. у нядзелі), падаюцца ў рамках поўнасьцю.



Перарывістая падвойная лінія служыць для абазначэньня малітваў — і дзеяньняў, зьвязаных з імі, — якія сьвятар гаворыць ціха.



Крыж у дужках абазначае, што сьвятар бласлаўляе верных.

Паясьненьні звычайна даюцца з правага боку ад паловы радка.

БОСКАЯ ЛІТУРГІЯ МІЖ СЪВЯТЫМІ АЙЦА НАШАГА
ЯНА ЗАЛАТАВУСНАГА

Съвятар: Робиць сьвятым Евангельлем
знак крыжа над ахвярнікам
і кажа:

- Блаславёнае валадарства Айца і Сына, і
Сьвятога Духа цяпер і заўсёды, і на
векі вякоў.

Людзі: Амін.

Съвятар: Пачынае мірную літанію:

- У супакоі Госпаду памолімся.

Людзі: Госпадзе, зьмілуйся. (Так пасьля кожнай
просьбы).

Съвятар: За супакой з вышын्याў і збаўленьне душ
нашых Госпаду памолімся.

- За супакой на ўсім сьвеце, добры стан
сьвятых Божых цэркваў і зьяднаньне
ўсіх Госпаду памолімся.
- За гэтую сьвятую царкву і тых, што з
вераю, пашанаю і страхам Божым ува-
ходзяць у яе, Госпаду памолімся.
- За Сьвятога Айца нашага сусьветнага Біс-
купа... Папу Рымскага, Дастойнага Арцы-
біскупа (багалюбнага Біскупа) нашага....,
пачэсных сьвятароў, дыяканаў у Хрысьце,
усё духавенства і людзей Госпаду памолімся.
- За яго (яе) міласьць... (імя галавы дзяр-
жавы), урад, належныя ўлады і ўсіх, што

сьцерагуць цэласьці і спакою гэтае краіны, Госпаду памолімся.

- За Богам сьцеражоную краіну нашу Беларусь і ўвесь беларускі народ, за стойкасьць у веры, мужнасьць у выпрабаваньнях і вернасьць свайму народу ўсіх нас Госпаду памолімся.
- За гэты горад (гэтую вёску), за ўсе гарады і краіны, і за верных людзей, што жывуць у іх, Госпаду памолімся.
- За добрае надвор'е, багаты ўраджай пладоў зямных і за часы спакойныя Госпаду памолімся.
- За падарожнікаў па моры, зямлі і ў паветры, за нядужых, тых што церпяць, за зьявоненых і збаўленьне іх Госпаду памолімся.
- Каб нам выбавіцца ад усякага гневу, суму і недастатку, Госпаду памолімся.
- Заступіся, зжалься, збаў і сьцеражы нас, Божа, ласкаю Тваёю.
- Успамянуўшы найсьвятую, усячыстую, найблагавёную, слаўную Ўладарку нашу Багародзіцу і Заўсёды Дзеву Марыю і ўсіх сьвятых, самі сябе і адзін другога, і ўсё жыцьцё наша Хрысту Богу аддайма.

Людзі: Табе, Госпадзе

Сьвятар:

Моліцца ціха:

" Госпадзе Божа наш, моц Твая невыказная,
" слава Твая невымерная, міласэрнасьць
" Твая бязьмежная, чалавекалюбства Тваё
" невымоўнае: у дабраце Тваёй глянь, Ула-
" дару, на нас і на гэтую сьвятую царкву,
" і даруй нам і тым, што моляцца разам з
" намі багацьце Тваёй ласкі і спагады.

Уголас:

- Бо Табе належыцца ўсякая слава, пашана і пакланеньне, Айцу і Сыну, і Сьвятому Духу цяпер і заўсёды, і на векі вякоў.

Людзі: Амін.

І сьпяваюць першы антыфён, які мяняецца ў залежнасьці ад дня і сьвята.

У суботы, нядзелі і вялікія сьвяты, апрача сьвятаў Гасподніх, звычайна сьпяваюцца наступныя радкі з Пс. 102:

Блаславі, душа мая, Госпада: бласлаўлены Ты, Госпадзе. Блаславі, душа мая, Госпада, і ўсё нутро маё хай славіць імя сьвятое Яго. Блаславі, душа мая, Госпада і не забывай усіх дабрадзействаў Яго: Ён ачышчае ўсе бясчынствы твае і аздараўляе ўсе немачы твае. Шчодры Бог і міласэрны, доўгацярплівы і багаты на

ласку. Блаславі, душа мая, Госпада, і
ўсё нутро маё хай славіць імя сьвятое
Яго: блаславёны Ты, Госпадзе.

У іншыя дні, калі няма сьвята,
сьпяваецца наступны антыфан
штодзённы (Пс. 91:2,3,16):

Добра ёсьць славіць Госпада і пець
хвалу імю Твайму, Усявышні.

Малітвамі Багародзіцы, Збавіцелю,
збаў нас.

Абвяшчаць раніцай міласэрнасьць Тваю,
і праўду Тваю ўночы.

Малітвамі Багародзіцы...

Бо Госпад Бог наш справядлівы, і няма
неправеднасьці ў Ім.

Малітвамі Багародзіцы...

Слава Айцу і Сыну, і Сьвятому Духу
цяпер і заўсёды і на векі вякоў. Амін.

Малітвамі Багародзіцы...

Сьвятар:

Пачынае малую літанію:

- Яшчэ і яшчэ ў супакоі Госпаду памолімся.

Людзі:

Госпадзе, зьмілуйся.

Сьвятар: Заступіся, зжалься, збаў і сьцеражы нас,
Божа, ласкаю Тваёю.

Людзі: Госпадзе, зьмілуйся.

Сьвятар: Успамянуўшы найсьвятую, усячыстую, най-
блаславёную, слаўную Ўладарку нашу Ба-
гародзіцу і Заўсёды Дзеву Марыю і ўсіх
сьвятых, самі сябе і адзін другога, і
ўсё жьцьцё наша Хрысту Богу аддайма.

Людзі: Табе, Госпадзе.

Сьвятар: Моліцца ціха:

" Госпадзе Божа наш, збаў людзей Тваіх
" і блаславі набытак Твой, захарай у цэ-
" ласьці Царкву Тваю, асьвяці тых, што
" любяць красу дому Твайго: Ты іх услаў
" Тваёю Боскаю сілаю і не пакінь нас,
" якія спадзяемся на Цябе.

Уголас:

- Бо Твая ёсьць дзяржава і Тваё валадарства,
і сіла, і слава, Айца і Сына, і Сьвятога
Духа цяпер і заўсёды, і на векі вякоў.

Людзі: Амін.

І сьпяваюць другі антыфан.

У суботы, нядзелі і сьвяты
(Пс. І45):

Слава Айцу і Сыну, і Сьвятому Духу.

Хвалі, душа мая, Госпада. Праз усё

жыцьцё маё буду хваліць Госпада, буду
ў песнях славіць Бога майго, пакуль
буду жыць.

Цяпер і заўсёды, і на векі вякоў. Амін.

Адзінародны Сыне... (гл. ніжэй).

Штодзённы антыфан (Пс. 92:1,5):

Госпад пануе, Ён апрануўся ў красу; апра-
нуўся Госпад у сілу і падперазаўся.

Малітвамі сьвятых Тваіх, Збавіцелю, збаў
нас.

Ён умацаваў сусьвет, што не зварухнецца.

Малітвамі сьвятых Тваіх...

Сьведчаньні Твае праўдзівыя; сьвятасьць
належыцца дому Твайму, Госпадзе, праз
усе дні.

Малітвамі сьвятых Тваіх...

Слава Айцу і Сыну, і Сьвятому Духу цяпер
і заўсёды, і на векі вякоў. Амін.

Адзінародны Сыне.... (гл. ніжэй).

Адзінародны Сыне і Слова Бога, Ты, нес-
мяротны, дзеля нашага збаўленьня захацеў
прыняць цела ад сьвятое Багародзіцы і
заўсёды Дзевы Марыі і, не зазнаўшы зьмены,
стаўся чалавекам; Ты быў укрыжаваны,

Хрысьце Божа, сьмерцю зьнішчыўшы сьмерць:
будучы адным з Сьвятой Тройцы, роўным
славаю Айцу і Сьвятому Духу, збаў нас.

Сьвятар: Пачынае другую малую літанію:

- Яшчэ і яшчэ ў супакоі Госпаду памолімся.

Людзі: Госпадзе, зьмілуйся.

Сьвятар: Заступіся, зжаліся, збаў і сьцеражы нас,
Божа, ласкаю Тваёю.

Людзі: Госпадзе, зьмілуйся.

Сьвятар: Успамянуўшы найсьвятую, усячыстую, найбла-
славёную, слаўную Ўладарку нашу Багаро-
дзіцу і Заўсёды Дзеву Марыю і ўсіх сьвятых,
самі сябе і адзін другога, і ўсё жыцьцё
наша Хрысту Богу аддайма.

Людзі: Табе, Госпадзе.

Сьвятар: Моліцца ціха:

"
" Божа, які даў нам ласку прынасіць Табе
" ў еднасьці гэтыя супольныя малітвы і
" які абяцаў выканаць просьбы двух, ці
" трох, што сабраліся ў Тваё імя, выканай
" просьбы слуг Тваіх для нашага добра, да-
" ючы нам у сучасным веку Пазнаньне Тваёй
" праўды, а ў будучым даруючы жыцьцё веч-
" нае.

Уголас:

- Бо Ты добры і чалавекалюбны Бог, і Табе

славу аддаем, Айцу і Сыну, і Сьвятому
Духу цяпер і заўсёды, і на векі вякоў.

Людзі: Амін.

І сьпяваюць трэці антыфан.

У суботы, нядзелі і сьвяты
(Лк.23:42; Мц.5:3-12):

У валадарстве Тваім успомні нас, Гос-
падзе.

Шчасьлівыя ўбогія духам, бо іх ёсьць
валадарства нябеснае.

Шчасьлівыя тыя, што тужаць, бо яны су-
цешацца.

Шчасьлівыя ціхія, бо яны атрымаюць у
спадчыне зямлю.

Шчасьлівыя тыя, што маюць голад і смагу
справядлівасьці, бо яны насыцацца.

Шчасьлівыя міласэрныя, бо яны зьведаюць
міласць.

Шчасьлівыя чыстыя сэрцам, бо яны
ўбачаць Бога.

Шчасьлівыя міратворцы, бо яны будуць
звацца сынамі Божымі.

Шчасьлівыя тыя, каго прасьледуюць за
праўду, бо іх ёсьць валадарства ня-
беснае.

Шчасьлівыя вы, калі вас крыўдзяць і
і прасьледуюць, і кажуць усякую ня-
праўду на вас дзеля мяне: радуйцеся
і цешцеся, бо ўзнагарода ваша у небе
вялікая.

Штодзённы антыфан
(Пс.94:1-5):

Прыйдзіце, будзем радасна славіць Госпада, будзем пяць Богу Збавіцелю нашаму.

Сыне Божы, дзіўны ў святых Тваіх, збаў нас, якія пяём Табе: Алілуя.

Станем з удзячнасцю перад абліччам Ягоным, у песнях уславім Яго.

Сыне Божы, дзіўны ў святых Тваіх....

Госпад - Бог вялікі, і Уладар магутны над усёй зямлёй.

Сыне Божы, дзіўны ў святых Тваіх...

У руках Ягоных усе канцы зямлі, і вышні гор належаць Яму.

Сыне Божы, дзіўны ў святых Тваіх...

Ягонае мора - Ён стварыў яго, і сушу рукі Ягоныя ўфармавалі.

Сыне Божы, дзіўны ў святых Тваіх...

Святар: "

"
"
"
"
"
"
"

Падчас сьпеву трэцяга анты-
фану робіць малы ўваход з
Евангельлем. Стаўшы перад
святымі дзвярамі, моліцца
ціха:

" Усеўладны Божа наш, які ўстанавіў у
" небе чыны і хоры анёлаў і арханёлаў
" дзеля служэння Тваёй славе, зрабі,
" каб гэты наш уваход быў таксама ўва-
" ходам сьвятых анёлаў, і каб яны разам
" з намі служылі Табе і славілі Тваю даб-
" рату. Бо Табе належыцца ўсякая слава,
" пашана і пакланеньне, Айцу і Сыну, і
" Сьвятому Духу цяпер і заўсёды, і на
" векі вякоў. Амін.

" Бласлаўляе ўваход:

" Блаславёны ўваход сьвятых Тваіх на ўсе
" часы, цяпер і заўсёды, і на векі вякоў.
" Амін.

Уголос:

- Мудрасьць, устаньце!

Людзі: Сьпяваюць уваходны верш.

У нядзелі:

Прыйдзіце, паклонімся і прыпадзем да
Хрыста. Сыне Божы, што ўваскрос з мёртвых,
збаў нас, якія пяём Табе: Алілуя.

У іншыя дні:

... Сыне Божы, дзіўны ў сьвятых Тваіх,
збаў нас...

У сьвяты Гасподнія і Багаро-
дзіцы: гл. стар.57

I пачынаюць сьпяваць належныя трапары

I кандакі

За выняткам сьвятаў Гаасподніх і Багародзіцы, і суботаў, звычайна ў канцы сьпяваецца наступны кандак у гонар Багародзіцы (тон 6):

Апякунка хрысціян бездакорная, Хадатайка да Тварца незаменная, не пагардзь маленькімі грэшнікаў, але, як добрая, сьпешна прыйдзі на падмогу нам, якія клічам Цябе даверліва: пачуй хутка малітвы, адгукніся на просьбы, Багародзіца, надзейная Заступніца тых, што шануюць Цябе.

У суботы звычайна сьпяваецца наступны канцавы кандак (тон 8):

Як першыя плады стварэння, сусвет прыносіць Табе, Госпадзе і Творча ўсіх, баганосных мучанікаў: малітвамі іх і Багародзіцы захавай у глыбокім спакоі Царкву Тваю і людзей Тваіх, Многаміласьцівы.

Сьвятар: " Падчас сьпяваньня трапароў і
" кандакоў, увайшоўшы ў аўтар,
" моліцца ціха:
" Сьвяты Божа, які спачываеш сярод сьвятых,
" якога тройчы сьвятым голасам хваляць се-
" рафімы і славяць херувімы, якому пакла-
" няюцца ўсе нябесныя сілы: Ты прывёў усё
" з нябыту да быцьця, стварыў чалавека на
" Тваё падабенства і ўпрыгожыў яго ўсякімі
" Тваімі дарамі; Ты даеш таму, хто просіць,
" мудрасьць і розум, і не пагарджаеш грэш-
" нікам, але ўстанаўляеш пакуту для збаў-
" леньня; Ты ўдастоіў нас, Тваіх пакорных
" і нягодных слугаў, у гэтую хвіліну стаць
" перад славаю Твайго ахвярніка і прынасіць
" належнае Табе пакланеньне і ўсхваленьне.
" Прымі, Уладару, з нашых грэшных вуснаў
" тройчы сьвятую песню і глянь на нас лас-
" кава; даруй нам нашы правіны сьведамья і
" нясьведамья; асьвяці нашы душы і целы, і
" дай, каб мы маглі набожна служыць Табе
" праз усе дні жыцьця нашага, дзякуючы
" малітвам сьвятое Багародзіцы і ўсіх
" сьвятых, якія ад пачатку сьвету Табе
" дагадзілі.

Уголас:

- Бо Ты сьвяты, Божа наш, і Табе славу
аддаем, Айцу і Сыну, і Сьвятому Духу
цяпер і заўсёды, і на векі вякоў.

Людзі: І твайму духу.

Сьвятар: Мудрасьць.

Чытальнік

і людзі:

Чытаюць або сыпяваюць пракімен
(выбраныя вершы з пасльмаў)
дня або сьвята.

<u>Ч.:</u>	чытае першы верш пракімена
<u>Л.:</u>	паўтараюць той самы верш.
<u>Ч.:</u>	чытае другі верш.
<u>Л.:</u>	паўтараюць першы верш.
<u>Ч.:</u>	чытае першы верш да паловы.
<u>Л.:</u>	канчаюць першы верш.

Сьвятар: Мудрасьць.

Чытальнік:

Абвяшчае тытул чытаньня.

Чытаньне: Апостальскіх дзеяньняў.

Або:


Чытаньне пасланьня сьвятога апостала
Паўла да.... (назва грамады або асобы,
да якой пасланьне адрасавана).

Або:

Чытаньне саборнага пасланьня сьвятога
апостала.... (імя апостала).

Сьвятар: Слухайма ўважліва.

Чытальнік: Чытае Апостал дня або сьвята.



Сьвятар: Бласлаўляе чытальніка, калі
той скончыць чытаць Апостал:

- Мір табе, чытальнік.

Чытальнік: І твайму духу.

І пачынае сам або з людзьмі
чытаць або сьпяваць "Алілуя"
разам з выбранымі вершамі з
псалму.

Л.: Алілуя, алілуя, алілуя.

Ч.: Чытае першы верш.

Л.: Алілуя, алілуя, алілуя.

Ч.: Чытае другі верш.

Л.: Алілуя, алілуя, алілуя.

Сьвятар: " Падчас сьпеву "Алілуя" кадзіць
" царкву; пасля, стаўшы перад
" ахвярнікам, моліцца ціха:
" Запалі ў сэрцах нашых, чалавекалюбны
" Уладару, нагаснае сьвятло Твайго бо-
" гапазнаньня і адчыні вочы нашага ро-

" зуму, каб нам разумець Тваё евангель-
" скае прапаведаньне. Укладзі ў сэрцы
" нашы страх Тваіх блаславёных прыка-
" заньяў, каб мы, перамогшы ўсе цялес-
" ныя пажаданьні, маглі жыць духоўным
" жыцьцём, думаючы і робячы ўсё, што
" прыемна Табе. Бо Ты сьветласць душ
" і целаў нашых, Хрысьце Божа, і Табе
" славу аддаем разам з Тваім адвечным
" Айцом і з усесьвятым, добрым і жыва-
" творчым Тваім Духам цяпер і заўсёды,
" і на ўсе вякі.

Уголас:

- Мудрасьць, устаньце! Будзем слухаць
сьвятое Евангелье. Мір усім (" " ").

Людзі: І твайму духу.

Сьвятар: Кажа тытул Евангелья, якое
мае чытацца.

Чытаньне сьвятога Евангелья паводле...
(імя евангеліста).

Людзі: Слава Твбе, Госпадзе, слава Табе.

Сьвятар: Слухайма ўважліва.

Чытае Евангелье дня або сьвята.



Скончыўшы, бласлаўляе сьвятым
Евангельлем людзей.

Людзі: Слава Табе, Госпадзе, слава Табе.

Сьвятар: Паклаўшы сьвятое Евангельле
на ахвярнік, пачынае літанію
узмоцненага маленьня.

- Скажам усе разам ад усяе душы і ад усяе
думкі нашае, скажам.

Людзі: Госпадзе, зьмілуйся.

Сьвятар: Госпадзе ўсемагутны, Божа айцоў нашых,
молімся Табе, пачуй нас і зьмілуйся.

Людзі: Госпадзе, зьмілуйся.

Сьвятар: Зьмілуйся над намі, Божа, паводле Тваёй
вялікай міласэрнасьці, молімся Табе,
пачуй нас і зьмілуйся.

Людзі: Госпадзе, зьмілуйся. (Тройчы, І так пасьля
кожнай наступнай просьбы).

Сьвятар: Яшчэ молімся за Сьвятога Айца нашага
сусьветнага Біскупа... Папу Рымскага,
дастойнага Арцыбіскупа (багалюбнага
Біскупа) нашага....., і ўсіх у Хрысьце
братоў нашых.

- Яшчэ молімся за яго (яе) міласьць...
(імя галавы дзяржавы), за ўрад, належ-
ныя ўлады і ўсіх, што сыцерагуць цэ-
ласьці і спакою гэтае краіны.

-- Яшчэ молімся за Богам сыцеражоную краіну
нашу Беларусь і ўвесь беларускі народ,

за стойкасьць у веры, мужнасьць у выпра-
баваньнях і вернасьць свайму народу ўсіх
нас.

- Яшчэ молімся за братоў нашых сьвятароў,
дыяканаў і манахаў, і ўсіх братоў і
сёстраў нашых у Хрысьце.
- Яшчэ молімся за годных памяці заснаваль-
нікаў гэтай сьвятой царквы, і за ўсіх
раней адышоўшых айцоў і братоў нашых,
якія тут і на кожным іншым месцы спа-
чываюць.

Калі жадае, сьвятар можа дадаць
на гэтым месцы наступную, або
іншую падобную ёй, просьбу:

- Яшчэ молімся за слугу Божага (служку Бо-
жую)...., каб добры і міласэрны Бог на-
ведаў яго (яе) і дараваў яму (ёй) спакой-
нае жыцьцё, здароўе, посьпех у кожнай доб-
рай справе, і каб адпусьціў яму (ёй) ўсе
ягоньня (ейныя) правіны вольныя і міжволь-
ныя.

- Яшчэ молімся за дабрачынцаў гэтай сьвятой
царквы, за тых, што прыносяць дары, пра-
цуюць і сьпяваюць у ёй, і за ўсіх тут пры-
сутных людзей, якія чакаюць ад Цябе ба-
гацьця Твайго зьмілаваньня.

Людзі: Госпадзе, зьмілуйся. (Тройчы)

Сьвятар: " Моліцца ціха:
" " Госпадзе Божа наш, прымі шчырыя ма-
" " літвы слуг Тваіх і зьмілуйся над намі
" " паводле велічы Тваёй міласэрнасьці;
" " пашлі даброты Твае на нас і на ўсіх
" " людзей Тваіх, якія чакаюць ад Цябе
" " багацьця Твайго зьмілаваньня.

Уголас:

- Бо Ты міласьцівы і чалавекалюбны Бог і Табе славу аддаем, Айцу і Сыну, і Сьвятому Духу цяпер і заўсёды, і на векі вякоў.

Людзі: Амін.

На гэтым месцы можна гаварыць
літанію за памёршых (гл. стар.60)

Літанія за тых, што рыхтуюцца
да хросту (звычайна прапуска-
ецца).

С.: Тыя, што рыхтуецца да хросту, памалі-
цця Госпаду.

Л.: Госпадзе, зьмілуйся. (Так пасля нас-
тупных просьбаў).

С.: Верныя, памолімся за тых, што рыхту-
юцца да хросту, каб Госпад зьміла-
ваўся над імі.

- Каб Ён асьвяціў іх словам праўды.
- Каб даў ім зразуменьне дабравешчаньня праведнасьці.
- Каб зьяднаў іх са сьвятой сваёй, паўсуднай і апостальскай Царквой.
- Тыя, што рыхтуецца да хросту, галовы вашы Госпаду схіліце.

Д.: Табе, Госпадзе.

С.: " Моліцца ціха:
" " Госпадзе Божа наш, які жывеш на выш-
" " шнях і глядзіш спагадліва на пакорных,
" " і які паслаў збаўленьне роду людзкому,
" " адзінароднага Сына Твайго і Бога нашага
" " Ісуса Хрыста: глянь на слуг Тваіх, што
" " рыхтуюцца да хросту і якія схілілі га-
" " ловы свае перад Табою, і зрабі, каб
" " у свой час яны аказаліся дастойнымі
" " вады адраджэньня, адпушчэньня грахоў і
" " вопраткі несьмяротнасьці; зьяднай іх
" " з Тваёй сьвятой, паўсуднай і апостальскай
" " Царквой і далучы іх да Твайго выбранага
" " стада.

Уголас:

- Каб яны разам з намі маглі славіць Тваё пачэснае і велічнае імя, Айца і Сына, і Сьвятога Духа цяпер і заўсёды, і на векі вякоў.

Д.: Амін.

С.: Усе, што рыхтуецца да хросту, ідзіце;
тыя, што рыхтуецца да хросту, ідзіце;
усе, што рыхтуецца да хросту, ідзіце:
каб ніхто з тых, што рыхтуюцца да хросту,
не астаўся тут.

Сьвятар: Разгортвае антыменс і пачынае
літанію верных:

- Усе верныя, яшчэ і яшчэ ў супакоі Гос-
паду памолімся.

Людзі: Госпадзе, зьмілуйся.

Сьвятар: Заступіся, зжалься, збаў і сьцеражы нас,
Божа, ласкаю Тваёю.

Людзі: Госпадзе, зьмілуйся.

Сьвятар: " Моліцца ціха:

"
" Дзякуем Табе, Госпадзе Божа сіл, што Ты
" дазволіў нам стаць у гэтую хвіліну перад
" Тваім сьвятым ахвярнікам і прыпасьці да
" Тваёй міласэрнасьці, молячыся за людзкія
" правіны. Прымі, Божа, нашы маленьні і
" зрабі нас дастойнымі прынасіць Табе ма-
" літвы, просьбы і ахвяры бяскроўныя за
" ўсіх людзей; сілаю Сьвятога Твайго Духа
" дай, каб мы, якіх Ты паклікаў на гэтую
" Тваю службу, маглі без асуджэньня і без-
" дакорна, з чыстым сьведчаньнем нашага сум-
" леньня, клікаць Цябе ў кожную хвіліну і
" на кожным месцы: Ты ж, выслухайшы нас,
" будзь спагадлівым нам дзеда Тваёй слов-
" межнай дабраты.

Уголас:

- Мудрасьць! Бо Табе належыцца ўсякая слава, пашана і пакланеньне, Айцу і Сыну, і Сьвятому Духу цяпер і заўсёды, і на векі вякоў.

Людзі: Амін.

Сьвятар: Яшчэ і яшчэ ў супакоі Госпаду памолімся.

Людзі: Госпадзе, зьмілуйся.

Сьвятар: Заступіся, зжалься, збаў і сьцеражы нас, Божа, ласкаю Тваёю.

Людзі: Госпадзе, зьмілуйся.

Сьвятар: " Моліцца ціха:

"
" Яшчэ і шматразова прыходзім да Цябе і
" молімся Табе, добры Чалавекалюбча, каб
" Ты, выслухаўшы ласкава нашы просьбы,
" ачысьціў нашы душы і целы ад усякай не-
" чыстаты цялеснай і духоўнай, і даў нам
" без асуджэньня стаць перад Тваім сьвя-
" тым ахвярнікам. Даруй, Божа, і тым,
" што моляцца разам з намі, посьпех у
" жыцьці і веры, і ў разуменьні духоўных
" рэчаў: дай ім, якія са страхам і любоўю
" служаць Табе, прыняць без віны і асу-
" джэньня сьвятых Твае тайны і быць дас-
" тойнымі Твайго нябеснага валадарства.
"

Уголас:

- Мудрасьць! Каб мы, будучы заўсёды пад аховай Тваёй магутнай улады, Табе славу

аддавалі, Айцу і Сыну, і Сьвятому Духу
цяпер і заўсёды, і на векі вякоў.

Людзі: Амін.

І пачынаюць сыпяваць Херувім-
скую песню.

Мы, што ў тайны спосаб прадстаўляем хе-
рувімаў і Жыватворчай Тройцы тройчы
сьвятую песню пяём, адложым цяпер усе
жыцьцёвыя клопаты.

Сьвятар: " У міжчасе моліцца ціха:
" "
" Ніхто, звязаны цялеснымі пажаданьнямі
" і ўцехамі, не дастойны прыбліжацца да
" Цябе і служыць Табе, Уладару славы, бо
" служыць Табе – нешта вялікае і страшнае
" нават самым нябесным сілам. Нягледзячы
" аднак на гэта, дзеля невыказнага і бязъ-
" межнага Твайго чалавекалюбства, Ты, не
" зазнаўшы ніякай зьмены ці парушэньня
" Тваёй Боскай натуры, стаўся чалавекам і
" быў нам Найвышэйшым Сьвятаром, і, будучы
" Уладаром усіх, перадаў нам сьвятарскую
" моц прынасіць гэтую бяскроўную публічную
" ахвяру. Ты адзін, Госпадзе, уладаеш усім
" на небе і зямлі, Цябе, Уладара серафімаў
" і Цара Ізраільскага, носяць на херувім-
" скім троне, Ты адзіны сьвяты і сярод
" сьвятых спачываеш. Табе малюся, адзінаму
" добраму і заўсёды гатоваму ласкава вы-
" духаць мяне: глянь на мяне, грэшнага і

нягоднага слугу Твайго, і ачысьці маю
душу і сэрца ад благога сумленьня; сі-
лаю Сьвятога Твайго Духа — паколькі я
апануты ў ласку сьвятарства, — зрабі
мяне дастойным стаць перад Тваім сьвятым
ахвярнікам і прынасіць Тваё сьвятое і
ўсячыстае Цела і пачэсную Кроў. Да Цябе
прыхаджу, схіліўшы голаў, і малюся Табе:
не адварні Твару Твайго сьвятога ад мяне
і не адлучы мяне ад дзяцей Тваіх, але
дазволь, каб я, Твой грэшны і недастойны
слуга, прынёс Табе гэтыя дары: бо Ты сам
той, хто ахвяруе і каго ахвяруюць, і хто
прымае і каго раздаюць, Хрысьце Божа наш, і
Табе славу аддаем, разам з адвечным Тваім
Айцом, і з усесьвятым, добрым і жыватвор-
чым Тваім Духам цяпер і заўсёды, і на
ўсе вякі. Амін.

Скончыўшы, кадзіць царкву; пасыля,
стаўшы перад ахвярнікам і ўзьняў-
шы рукі, гаворыць тройчы, робячы
паклон за кожным разам:

Мы, што ў тайны спосаб прадстаўляем хе-
рувімаў і Жыватворчай Тройцы тройчы сьвя-
тую песню пяём, адложым цяпер усе жыцьцё-
выя клопаты: каб нам прыняць Уладара усіх,
якога нябачна суправаджаюць анельскія
сілы. Алілуя, алілуя, алілуя.

Ідзе да стала прыгатаваньня і
кадзіць дары, молячыся:

Божа, ачысьці мяне грэшнага.

" Кладзе вялікі пакравец на левае
" плячо, бярэ ў рукі дыскас і
" чашу, кажучы ціха:

" Узьніміце рукі вашы да сьвятых рэчаў
" і блаславіце Госпада.

Робіць вялікі ўваход, кажучы
ўголас:

- Сьвятога Айца нашага сусьветнага Біскупа
... Папу Рымскага, дастойнага Арцыбіскупа
(багалюбнага Біскупа) нашага..., пачэсных
сьвятароў, дыяканаў у Хрысьце і ўсё духа-
венства; яго (яе) міласьць... (імя галавы
дзяржавы), урад і належныя ўлады гэтай кра-
іны; Богам сьцеражоную краіну нашу Беларусь
і ўвесь беларускі народ; заснавальнікаў і
дабрачынцаў гэтай сьвятой царквы; вас і
ўсіх прававерных хрысьціянаў хай помніць
Госпад Бог у сваім валадарстве на ўсе часы,
цяпер і заўсёды, і на векі вякоў.

Людзі: Амін. Каб нам прыняць Уладара ўсіх, якога
нябачна суправаджаюць анельскія сілы. Алі-
луя, алілуя, алілуя.

Сьвятар: " Ставіць дыскас і чашу на ахвярнік,
" здымае з іх малыя пакраўцы, і па-
" крывае вялікім, пакадзіўшы яго
" перш і кажучы ціха:

" Высакародны Ізэп, зьняўшы з дрэва ўся-
" чыстае цела Тваё і спавіўшы яго ў чыс-
" тое палатно з духмянасьцімі, у магілс
" новай з пашанаю палажыў.

"" Кадзіць ахвярнік і дары,
"" кажучы:
"" Пакажы, Госпадзе, з ласкі Твае, спагаду
"" Сыёну: хай муры Ерусаліму будуць зноў
"" узьнесеныя. Тады глянеш прыхільна на
"" правыя ахвяры, дары і цэласпаленні:
"" тады ўскладуць цялят на Твой ахвярнік.

Пачынае гаварыць уголас літанію.

Сьвятар: Дапоўнім малітву нашу Госпаду.

Людзі: Госпадзе, зьмілуйся. (Так пасьля наступных
просьбаў).

Сьвятар: За прынесеныя пачэсныя дары Госпаду па-
молімся.

- За гэтую сьвятую царкву і ўсіх, што з
вераю, пашанаю і страхам Божым уваходзяць
у яе, Госпаду памолімся.
- Каб нам выбавіцца ад усякага гневу, суму
і недастатку, Госпаду памолімся.
- Заступіся, зжалься, збаў і сьцеражы нас,
Божа, ласкаю Тваёю.
- Каб увесь гэты дзень быў дасканалы, сьвяты
мірны і бязгрэшны, у Госпада просім.

Людзі: Дай нам, Госпадзе. (Так пасьля наступных
просьбаў).

Сьвятар: Анёла спакою, вернага настаўніка, апе-
куна душ і целаў нашых у Госпада просім.

- Прабачэньня і адпушчэньня грахоў і пра-вінаў нашых у Госпада просім.
- Усяго, што добрае і карыснае для душ нашых, і спакою для сьвету ў Госпада просім.
- Каб далейшы цяг жыцьця нашага ў спакоі і пакуце правесьці, у Госпада просім.
- Хрысьціянскага канца жыцьця нашага, бяз-больнага, бездакорнага, спакойнага, і добрага адказу на страшным судзе Хрыс-товым просім.
- Успамянуўшы найсьвятую, усячыстую, найбла-славёную, слаўную Ўладарку нашу Багаро-дзіцу і Заўсёды Дзеву Марыю і ўсіх сьвятых, самі сябе і адзін другога, і ўсё жыцьцё наша Хрысту Богу аддайма.

Людзі: Табе, Госпадзе.

Съвятар: „ Моліцця ціха:

Усемагутны Госпадзе Божа, адзіны сьвяты, які прымаеш ахвяру малітвы ад тых, што ад усяго сэрца клічуць Цябе: прымі малітвы і нас грэшных, занясі іх да Твайго сьвятога ахвярніка і зрабі нас здольнымі прынасіць Табе дары і ахвяры духоўныя за нашы грахі і людзкія правіны. Дай нам знайсці ласку перад Табою, каб гэтая наша ахвяра была прыемнай Табе, і каб добры Дух Тваёй ласкі спачыў на нас, не гэтых воў дарах і на ўсіх людзях Тваіх.

Уголас:

- Міласэрнасьцю адзінароднага Сына Твайго,
з якім блаславёны Ты і Твой усесьвяты,
добры і жыцьцядайны Дух цяпер і заўсёды,
і на векі вякоў.

Людзі: Амін.

Сьвятар: Мір усім! (***).

Людзі: І твайму духу.

Сьвятар: Будзем любіць адзін другога, каб адна-
душна вызнаваць.

Людзі: Айца і Сына, і Сьвятога Духа, Тройцу
адзінасутную і неразьдзельную.

Сьвятар: " Робіць тры паклоны, кажучы
" ціха за кожным разам:
" "
" Буду любіць Цябе, Госпадзе, сіла мая,
" умацаваньне маё, і прыстанішча маё.
" "
" Цалуе пакравец над дыскасам і
" і чашаю, а таксама край ахвяр-
" ніка; бярэ пакравец, патрэсвае
" ім злёгка над дарамі і кажа
" ўголас:
" "

- Дзьверы, дзьверы! У мудрасьці будзьма
ўважлівыя!

Людзі: Веру ў адзінага Бога Айца, усемагутнага,
тварца неба і зямлі, бачнага ўсяго і ня-
бачнага; і ў адзінага Госпада Ісуса Хрыста,

Сына Божага, адзінароднага, ад Айца народжанага перад усімі вякамі; сьвятло ад сьвятла, праўдзівага Бога ад праўдзівага Бога, народжанага, нястворанага, адзінасутнага з Айцом, праз якога ўсё стала быць. Ён дзеля нас людзей і дзеля нашага збаўленьня зышоў з неба, прыняў цела ад Духа Сьвятога і Марыі Дзевы і стаўся чалавекам; быў укрываваны за нас пры Понцім Пілаце, цяпеў і быў пахаваны; і на трэці дзень уваскрос згодна з пісаньнямі; і ўзьнёсся на неба, і сядзіць па правай руцэ Айца; і зноў прыйдзе ў славе судзіць жывых і мёртвых, і Яго валадарству ня будзе канца. Веру ў Духа Сьвятога, Госпада, жыватворчага, які ад Айца паходзіць, якому належыцца поклоненьне і слава разам з Айцом і Сынам, які гаварыў праз прарокаў. У адзіную, сьвятую, паўсюдную і апостальскую Царкву. Вызнаю адзін хрост для адпушчэньня грахоў. Чакаю ўваскрасеньня мёртвых і жыцьця будучага веку. Амін.

Сьвятар: " Цалуе пакравец і адкладае яго,
 " кажучы ціха:
 "
 " Ласка Госпада.
 "

Уголас:

- Станем добра, станем са страхам уважліва сьвятое ахвяраваньне ў міры прынесіць.

Людзі: Дар міру, ахвяру хвалы.

Свѣтлар: Ласка Госпада намага Ісуса Хрыста, любоў
Бога Айца і супольнасьць Свѣтаго Духа
хай будуць з усімі вамі. (***).

Людзі: І з духам тваім.

Сьвятар: Узьнімае ўгору рукі:

- Узьнімем угору сэрцы нашы!

Людзі: Мы ўзялі іх да Госпада.

Сьвятар: Робиць паклон у бок ахвярніка:

— Падзякуем Госпаду!

Людзі: Годна і справядліва ёсьць пакланяцца
Айцу і Сыну, і Сьвятому Духу, Тройцы
адзінасутнай і неразьдзельнай.

Сьвятар: " Моліцца ціха:
" Годна і справядліва Цябе ўсхваляць,
" Цябе бласлаўляць, Цябе славіць, Табе
" дзякаваць на ўсякім месцы Твайго вала-
" дарства: бо Ты Бог невыказны, дзіўны,
" нябачны, недаступны, які заўсёды існуеш
" і астаешся той самы, Ты і адзінародны
" Твой Сын, і Дух Твой Сьвяты. Ты прывёў
" нас з нябыту да быцця і, упаўшых, зноў
" падняў і не перастаў рабіць усё, каб
" узьвесці нас на неба і дараваць нам
" Тваё будучае валадарства. За ўсё гэта
" дзякуем Табе і Твайму адзінароднаму
" Сыну, і Духу Твайму сьвятому, дзякуем
" за ўсе дабрадзействы ведамыя і няведамыя,

" яўныя і тайныя, якімі Ты нас абдарыў.
" Дзякуем Табе і за гэтую службу, якую
" Ты захацеў ласкава прыняць з нашых рук,
" хоць перад Табою стаяць вялікія мноствы
" арханёлаў, безьліч анёлаў, херувімы і
" серафімы, шасьцікрылыя, шматвокія, якія,
" узяўшыся высока на крылах,

"
" Бярэ з дыскаса зорку і, перад
" тым, чым адкласьці яе ўбок,
" ударае ёю накрыж дыскас, ка-
" жучы ўголас:

- Пераможную песню пяюць, усклікаючы, пры-
пяваючы і кажучы:

Людзі: Сьвяты, сьвяты, сьвяты Госпад сіл, неба
і зямля поўныя хвалы Тваёй. Гасанна на
вышнях, блаславёны той, хто прыходзіць
у імя Гасподняе. Гасанна на вышнях.

Сьвятар: " Моліцца ціха:
"
" З гэтымі блаславёнымі сіламі, чалавека-
" любны Уладару, і мы ўсклікаем, кажучы:
" Сьвяты і ўсесьвяты Ты і адзінародны
" Твой Сын, і Дух Твой Сьвяты; сьвяты і
" ўсесьвяты Ты, і вялікая хвала Твая:
" Ты так палюбіў Твой сьвет, што Сына
" Твайго адзінароднага паслаў, каб кожны,
" хто верыць у Яго, не загінуў, але меў
" жыцьцё вечнае. Ён, прыйшоўшы і споўніўшы
" ўсё, што было прадугледжана дзеля нас,
" у ноч, у якую Яго выдалі - або хутчэй

" калі Ён сам аддаў сябе за жыццё
" сьвету, - узяў хлеб у свае сьвятыя,
" усячыстыя і бязьвінныя рукі і, ад-
" даўшы падзяку, паблаславіўшы (блас-
" лаўляе хлеб), асьвяціўшы і разла-
" маўшы яго, даў сьвятым сваім вучням
" і апосталам, кажучы:

" Паказвае праваю рукою хлеб:

- БЯРЫЦЕ, ЕЖЦЕ, ГЭТА ЦЕЛА МАЁ, ШТО ЗА
ВАС ЛОМІЦЦА ДЛЯ АДПУШЧЭНЬНЯ ГРАХОЎ.

Робіць глыбокі паклон.

Людзі: Амін.

Сьвятар: " Ціха:
" Таксама чашу (бласлаўляе яе) пасьля
" вячэры, кажучы:

- ПІЙЦЕ З ЯЕ ЎСЁ, ГЭТА КРОЎ МАЯ НОВАГА
ЗАПАВЕТУ, ШТО ЗА ВАС І ЗА МНОГІХ ПРА-
ЛІВАЕЦЦА ДЛЯ АДПУШЧЭНЬНЯ ГРАХОЎ.

Робіць глыбокі паклон.

Людзі: Амін.

Сьвятар: " Моліцца ціха:
" Мы ж, памятаючы гэты збавенны завет
" і ўсё, што дзеля нас здарылася - крыж,
" пакаваньне, увоскрэсьленьне на трэці
" дзень, узыход на неба, сядзеньне па

" правай руцэ, другое і слаўнае прыйсьце,
"
" Склаўшы накрывж рукі, бярэ
" дыскас і чашу, падносіць іх
" і кажа голасна:
"

- Прывносім Табе Твае ад Тваіх, дзеля ўсіх
і за ўсё.

Людзі: Цябе хвалім, Цябе бласлаўляем, Табе дзя-
куем, Госпадзе, і молімся Табе, Божа наш.

Сьвятар: " Паставіўшы дыскас і чашу на
" ахвярнік і зрабіўшы паклон,
" моліцца ціха:
"
" Яшчэ прывносім Табе гэтую духоўную і
" бяскроўную службу і клічам, і просім,
" і молім Цябе: зьшлі Духа Твайго Сьвя-
" тога на нас і на гэтыя прынесенныя дары.
"
" Робіць тры паклоны.
"

Дзе ёсьць звычай, сьвятар,
узьяўшы ўгору рукі, кажа:

Госпадзе, што ў трэцюю гадзіну паслаў
Тваім апосталам Духа Твайго Сьвятога,
не адымі Яго, Добры, і ад нас, але аб-
наві нас, якія молімся Табе.

Робіць паклон, кажучы:

Серца чыстае ствары ўва мне, Божа,
і дух правы абнаві ў нутры маім.

Зноў узьнімае рукі:

Госпадзе, што ў трэцю гадзіну...

Робіць другі паклон:

Не адкінь мяне ад аблічча Твайго,
і Духа Твайго Сьвятога не адымі
ад мяне.

Узьнімае трэці раз рукі:

Госпадзе, што ў трэцю гадзіну...

Бласлаўляе сьвяты Хлеб, кажучы:

І зрабі гэты хлеб сьвятым Целам Хрыста
Твайго. Амін.

Бласлаўляе Чашу:

А тое, што ў гэтай чашы, сьвятой Крывёю
Хрыста Твайго. Амін.

Бласлаўляе абое:

Перамяніўшы іх Духам Тваім Сьвятым.
Амін, амін, амін.

Робіць глыбокі паклон і пра-
даўжае маліцца ціха:

Каб гэтыя Дары былі тым, што іх прымаюць,
для цьвярозасьці душы, для адпушчэньня
грахоў, для ўдзелу ў супольнасьці Сьвя-
тога Духа, для здзейсьненьня валадарства
нябеснага, для смеласьці прыбліжэньня
да Цябе, а не на суд ці асуджэньне.

" Таксама прыносім Табе гэтую бяскроўную
" ахвяру за спацьгушых у веры праайцоў,
" айцоў, патрыярхаў, прарокаў, апосталаў,
" прапаведнікаў, мучанікаў, вызнаўцаў,
" постнікаў і за ўсякую праведную душу
" ў веры памёршую.

"
" Кадзіць сьвятыя Дары і ахвярнік
" і кажа голасна:

- Асабліва за найсьвятую, усячыстую, найбла-
славёную, слаўную Ўладарку нашу Багаро-
дзіцу і Заўсёды Дзеву Марыю.

Людзі:

Сьпяваюць песню ў гонар
Багародзіцы.

Звычайна, апрача сьвятаў Гас-
подніх і Багародзіцы, сьпява-
ецца наступная песня:

Дастойна ёсьць сапраўды называць шчаслі-
ваю Цябе, Багародзіцу, вечна блаславёную
і беззаганную Маці Бога нашага. Больш
годную пашаны за херувімаў і без параў-
наньня больш слаўную за серафімаў, што,
захаваўшы дзявоцтва, радзіла Бога Слова,
існую Багародзіцу, Цябе мы ўзьвялічваем.

Сьвятар:

" Моліцца ціха:
" За сьвятога прарока, прадвесьніка і
" хрысьціцеля Іна; за сьвятых, слаўных
" і годных пахвалы апосталаў Пятра і

" Паўла і ўсіх сьвятых апосталаў; за
" сьвятога (сьвятую)... , чыю памяць
" сёньня ўшаноўваем, і ўсіх сьвятых,
" малітвамі якіх наведай нас, Божа.
"

" Успомні таксама ўсіх памёршых у на-
" дзеі ўваскрасеньня і жыцьця вечнага.
"

" Успамінае па імя памёршых,
" каго хоча, або за каго ахва-
" руюцца сьвятая літургія.
"

" І супакой іх, дзе зьзяе сьвятло Твару
" Твайго.
"

" Яшчэ молімся Табе, Госпадзе: успомні
" ўсіх прававерных біскупаў, якія праў-
" дзіва навучаюць нас словам Тваёй праўды;
" пачэсных сьвятароў, дыяканаў у Хрысьце
" і ўсё духавенства.
"

" Таксама прыносім Табе гэтую духоўную
" службу за ўвесь сьвет; за сьвятую, паў-
" сюдную і апостальскую Царкву; за тых,
" што вядуць чыстае і бездакорнае жыцьцё;
" за наш народ; за належныя ўлады гэтай
" краіны: дай ім, Госпадзе, спакойнае
" ўладаньне, каб і мы ў іхняй цішыні маглі
" пражыць жыцьцё наша ціха і спакойна, з
" усякай набожнасьцю і ў чысьціні.
"

Угодас:

- Насамперш успомні, Госпадзе, Сьвятога Айца
нашага сусьветнага Біскупа... Папу Рымскага

і дастойнага Арцыбіскупа (багалюбнага Біскупа) нашага....: захавай іх для сьвятых Тваіх цэркваў у спакоі, цэласьці, добрай славе, здароўі і даўгалецці, каб яны маглі верна навучаць нас словам Тваёй праўды.

Людзі: І ўсіх, і ўсё.

Сьвятар: " Моліцца ціха:

"
" Успомні, Госпадзе, горад (вёску) у якім
" (якой) мы жывем, усякі горад і краіну,
" і ўсіх, што з вераю жывуць у іх. Ус-
" помні, Госпадзе, падарожнікаў па моры,
" зямлі і ў паветры, хворых, тых што
" церпяць, зьняволеных і пашлі ім збаў-
" леньне. Успомні, Госпадзе, тых, што пры-
" носяць дары для сьвятых Тваіх цэркваў,
" робяць дабро, памятаюць пра ўбогіх, і на
" ўсіх іх пашлі Твае міласьці.

"
" Успамінае па імю жывых, каго
" хоча.
"

Уголас:

- І дай нам адзінымі вуснамі і адзіным
сэрцам славіць і выхваляць Тваё пачэснае
і велічнае імя, Айца і Сына, і Сьвятога
Духа цяпер і заўсёды, і на векі вякоў.

Людзі: Амін.

Сьвятар: І хай будуць міласьці вялікага Бога і
Збаўцы нашага Ісуса Хрыста з усімі вамі. (***).

Людзі: І з духам тваім.

Сьвятар: Пачынае літанію:

- Успомніўшы ўсіх сьвятых, яшчэ і яшчэ ў супакоі Госпаду памолімся.

Людзі: Госпадзе, зьмілуйся. (Так пасьля наступных просьбаў).

Сьвятар: За прынесенья і асьвячаныя пачэсныя дары Госпаду памолімся.

- Каб чалавекалюбны Бог наш, прыняўшы іх на свой сьвяты, нябесны і духоўны ахвярнік, як адмысловую духмянасьць духоўную, паслаў нам узамен сваю Боскую ласку і дар Сьвятога Духа, памолімся.
- Каб нам выбавіцца ад усякага гневу, суму і недастатку, Госпаду памолімся.
- Заступіся, зжалься, збаў і сьцеражы нас, Божа, ласкаю Тваёю.
- Каб увесь гэты дзень быў дасканалы, сьвяты, мірны і бязгрэшны, у Госпада просім.

Людзі: Дай нам, Госпадзе. (Так пасьля наступных просьбаў).

Сьвятар: Анёла спакою, вернага настаўніка, апекуна душ і целаў нашых у Госпада просім.

- Прабачэньня і адпушчэньня грахоў і правінаў нашых у Госпада просім.
- Усяго, што добрае і карыснае для душ нашых, і спакою для сьвету ў Госпада просім.

- Каб далейшы цяг жыцця нашага ў спакоі і пакуце правесці, у Госпада просім.
- Хрысціянскага канца жыцця нашага, бяз-больнага, бездакорнага, спакойнага, і добрага адказу на страшным судзе Хрыстовым просім.
- Папрасіўшы адзінства веры і з'яднання з Духам Сьвятым, самі сябе і адзін другога, і ўсё жыццё наша Хрысту Богу аддайма.

Людзі: Табе, Госпадзе.

Сьвятар: " Моліцца ціха:
" "
" Табе ахвяруем жыццё наша і надзею, ча-
" лавекалюбны Уладару, і просім, і молім
" Цябе, і клічам: зрабі нас дастойнымі
" прыняць Твае нябесныя і страшныя Тайны
" з гэтага сьвятога і духоўнага стала з
" чыстым сумленьнем, для адпушчэння гра-
" хоў, для даравання правінаў, для ўдзе-
" лу ў супольнасьці Сьвятога Духа, для ат-
" рыманьня валадарства нябеснага, для
" смеласьці прыбліжацца да Цябе, а не на
" суд ці асуджэньне.

Уголас:

- І зрабі нас дастойнымі, Уладару, з поўным даверам і без асуджэньня сьмець зьвяр-тацца да Цябе, Бога нябеснага, як да Айца і казаць:

Людзі: Ойча наш, каторы ёсьць у небе, сьвяціся імя Тваё, прыйдзі валадарства Тваё, будзь воля Твая як у небе так і на зямлі. Хлеба нашага штодённага дай нам сёння. І адпусьці нам грахі нашы, як і мы адпускаем вінаватым нашым. І ня ўводзь нас у спасу, але збаў нас ад злага.

Сьвятар: Тваё бо ёсьць валадарства і сіла, і слава, Айца і Сына, і Сьвятога Духа цяпер і заўсёды, і на векі вякоў.

Людзі: Амін.

Сьвятар: Мір усім! ("■").

Людзі: І твайму духу.

Сьвятар: Галовы вашы Госпаду схіліце!

Людзі: Табе, Госпадзе.

Сьвятар: " Моліцца ціха:
" "
" Дзякуем Табе, нябачны Уладару, што Тваёй
" бязьмежнай сілаю ўсё стварыў і ў безь-
" лічы міласэрнасьці Тваёй прывёў усё з ня-
" быту да быцьця. Глянь, Госпадзе, з ня-
" бёсаў на схіліўшых галовы перад Табою -
" бо яны не схілілі іх перад цэлам і кры-
" вёю, але перад Табою, усемагутным Богам.
" Дык вось, Уладару, прынесены тут дары
" усім пароўну раздай, кожнаму паводле
" ягонай патрэбы: будзь з тымі, што пада-
" рожнічаюць па моры, зямлі і ў паветры,
" аздараві хворых, Лекару душ і целаў.

Уголас:

- Ласкаю, міласэрнасцю і чалавекалюбствам адзінароднага Сына Твайго, з якім блаславёны Ты і Твой усесьвяты, добры і жыццядайны Дух цяпер і заўсёды, і на векі вякоў.

Людзі: Амін.

Сьвятар: " Моліцца ціха:
" Госпадзе Ісусе Хрысьце, Божа наш, які
" сядзіш з Айцом на вышынях і тут з намі
" нябачна прабываеш, глянь з Твайго сьвя-
" тога жылья і з трону славы валадарства
" Твайго, і прыйдзі асьвяціць нас; і будзь
" ласкаў даць нам магутнай Тваёй рукою
" Тваё ўсячыстае Цела і пачэсную Кроў,
" і цераз нас усім людзям.

" Робиць тры паклоны, кажучы:
" Божа, будзь спагадлівы мне грэшнаму
" і зьмілуйся нада мною.

" Бярэ Агнец, падносіць яго і
" кажа голасна:

- Будзьма ўважлівыя! Сьвятыя рэчы да сьвятых.

Людзі: Адзін сьвяты, адзін Госпад, Ісус Хрыстос
на славу Бога Айца. Амін.

І сьпяваюць перадпрычасны верш
дня або сьвята.

У нядзелі сьпяваецца наступны
верш:

Хваліце Госпада з нябёсаў, хваліце Яго
на вышынях. Алілуя, алілуя, алілуя.

Сьвятар:

Разьдзяляе Агнец на чатыры
часткі, кладучы іх на дыс-
касе ў наступным парадку:

ІС

НІ КА

ХС

і кажучы ціха:

Раздрабляецца і разьдзяляецца Агнец
Божы, які астаецца непадзельны, хоць
яго разьдзяляюць, і заўсёды неспа-
жыты, хоць яго ўсьцяж спажываюць, але
які асьвячае тых, што яго прымаюць.

Укладае частку з літарамі
ІС у чашу і кажа:

Паўната Духа Сьвятога.

Бласлаўляе цёплую ваду:

Блаславёная цеплыня сьвятых Тваіх ад
пачатку сьвету, цяпер і заўсёды, і на
ўсе вякі.

Улівае цёплую ваду ў чашу,
кажучы:

Цеплыня веры, поўная Духа Сьвятога.

Зрабіўшы глыбокі паклон, бярэ
частку сьвятога Хлеба з літа-
рамі ХС і кажа:

Пачэснае і сьвятое Цела Госпада і Бога,
і Збаўцы нашага Ісуса Хрыста даецца мне,
недастойнаму сьвятару... для адпуш-
чэньня грахоў і жыцьця вечнага.

Трымаючы сьвяты Хлеб у правай
далоні і схіліўшы галаву, мо-
ліцца ціха:

Веру, Госпадзе, і визнаю, што Ты сап-
раўды Хрыстос, Сын Бога жывога, што
прышоў у сьвет збавіць грэшнікаў,
сярод якіх я самы першы. Веру таксама,
што гэта сапраўды Тваё сьвятое Цела і
пачэсная Кроў. Маюся Табе, зжался
нада мною і даруй мне мае правіны воль-
ныя і міжвольныя, якія я зрабіў словам
і ўчынкам, сьведама і нясьведама; і
дай мне без асуджэньня прыняць Твае
сьвятыя Тайны для адпушчэньня грахоў
і жыцьця вечнага.

Зрабі мяне сёньня, Сыне Божы, удзель-
нікам Тваёй тайнай Вячэры; я ня здраджу
ворагам Тваім тайны, і ня дам нацалунку,
як Юда, але як разбойнік визнаю Табе:

" Успомні мяне, Госпадзе, у Тваім вала-
" дарстве.

" Няхай прыняцьце сьвятых Тваіх Тайнаў
" будзе мне не на суд ці асуджэньне,
" але для аздараўленьня душы і цела.

" Спажыўшы сьвяты Хлеб і зра-
" біўшы паклон, бярэ чашу, ка-
" жучы:

" Я, слуга Божы сьвятар... , прымаю па-
" чэсную і сьвятую Кроў Госпада і Бога,
" і Збаўцы нашага Ісуса Хрыста для ад-
" пушчэньня грахоў і жыцьця вечнага.

" Прычасьціўшыся, кажа:

" Дакрануўшыся да вуснаў маіх, яно адыме
" мае бясчынствы і адысьціць грахі.

" Укладае ў чашу часткі сьвятога
" Хлеба для прычашчэньня верных
" (звычайна часткі з літарамі ПІ
" і КА), пакрывае чашу і, ўзяўшы
" яе ў рукі, зьвяртаецца да
" людзей, кажучы ўголас:

- Са страхам Божым, вераю і любоўю пады-
ходзьце.

Людзі: Блаславёны Той, хто прыходзіць у імя Гас-
подняе. Госпад – Бог, і Ён зьявіўся нам.

Сьвятар
або

людзі: Веру, Госпадзе, і вызнаю... (гл. рымск.
стар. 43)

Сьвятар: " Прычашчае верных, гаворачы за
" кожным разам ціха:
" Слуга Божы (служка Божая)... прымае
" пачэснае і сьвятое Цела і Кроў Гос-
" пада і Бога, і Збаўцы нашага Ісуса
" Хрыста для адпушчэньня грахоў і
" жыцьця вечнага.

Людзі:

Падчас прычасьця могуць
сьпяваць:

Цела Хрыстова прыміце, пакаштуйце кры-
ніцы несьмяротнасьці. Алілуя, алілуя,
алілуя.

Сьвятар: Скончыўшы прычашчаць, адносіць
чашу на ахвярнік, павяртаецца
да людзей і кажа ўголас:

- Збаў, Божа, людзей Тваіх і блаславі
набытак Твой. (■ ■ ■).

Людзі:

Мы бачылі праўдзівае сьвятло, прынялі
Духа нябеснага, знайшлі веру праўдзі-
вую: пакланяемся неразьдзельнай Тройцы,
бо Яна нас збавіла.

Гэтая песня сьпяваецца ад
Сёмухі да Вялікай Суботы.

Сьвятар: "

У міжчасе ўкладае ў чашу часткі
Хлеба, што асталіся на дыскасе,
пакрывае чашу, кладзе іншыя па-
краўцы і зорку на дыскас, моля-
чыся пры гэтым ціха:

" Убачыўшы ўваскрасеньне Хрыстова, пакло-
" німся сьвятому Госпаду Ісусу, адзінаму
" бязгрэшнаму. Крыжу Твайму пакланяемся,
" Хрысьце, і сьвятое ўваскрасеньне Тваё
" ў песьнях славім: Ты — Бог наш, апроч
" Цябе іншага бога ня знаем, імя Тваё
" клічам. Прыйдзіце, усе верныя, пакло-
" німся сьвятому ўваскрасеньню Хрысто-
" ваму, бо цераз крыж прыйшла радасьць
" усяму сьвету. Заўжды бласлаўляючы Гос-
" пада, славім уваскресеньне Яго, бо Ён,
" пацярпеўшы ўкрыжаваньне, сьмерцю сьмерць
" зваяваў.

" Сьвяціся, сьвяціся, Новы Ерусаліме, бо
" слава Гасподняя зазьзяла над Табой. Ра-
" дуйся сёньня і весяліся, Сыёне; Ты ж,
" Чыстая, красуйся, Багародзіца, бо Той,
" каго Ты радзіла, з мёртвых устаў.

" Ты, Хрысьце, наша вялікая і сьвятая
" Пасха, Слова Божае, Мудрасць і Сіла:
" дай, каб мы маглі больш дасканала
" зьяднацца з Табою ў незаходны дзень
" валадарства Твайго.

" Кадзіць ахвярнік і сьвятые
" Дары, кажучы тройчы:

" Узьнясіся на нябёсы, Божа, і хай па
" ўсёй зямлі будзе слава Твая.

"
" Бярэ ў левую руку дыскас, а
" ў правую чашу і, робячы ёю
" знак крыжа над ахвярнікам,
" кажа ціха:

"
" Блаславёны Бог наш

"
" Уголас, павярнуўшыся тварам
" да людзей:

- Спрадвеку, цяпер і заўсёды, і на ўсе
вякі.

Людзі: Амін. Хай нашы вусны будуць поўныя хвалы
Тваёй, Госпадзе, каб нам пляць славу Тваю,
бо Ты зрабіў нас дастойнымі быць удзель-
нікамі сьвятых Тваіх, боскіх, несьмярот-
ных і жыватворчых Тайнаў; захавай нас у
Тваёй сьвятасьці, каб нам увесць дзень
навучацца Тваёй справядлівасьці. Алілуя,
алілуя, алілуя.

Сьвятар: У міжчасе адносіць чашу і дыскас
да стала прыгатаваньня, кадзіць,
вяртаецца да ахвярніка, складае
антыменс і пачынае ўголас літанію:

- Устаньце! Атрымаўшы боскія, сьвятыя, уся-
чыстыя, несьмяротныя, нябесныя і жыватвор-
чыя страшныя Хрыстовыя Тайны, дастойна на-
дзякуем Госпаду.

Людзі: Госпадзе, зьмілуйся.

Сьвятар: Заступіся, зжалься, збаў і сьцеражы нас, Божа, ласкаю Тваёю.

Людзі: Госпадзе, зьмілуйся.

Сьвятар: Папрасіўшы, каб гэты ўвесь дзень быў дасканалы, сьвяты, мірны і бязгрэшны, самі сябе і адзін другога, і ўсё жыцьцё наша Хрысту Богу аддайма.

Людзі: Табе, Госпадзе.

Сьвятар: " Моліцца ціха:
" "
" Дзякуем Табе, чалавекалюбны Уладару,
" дабрадзею душ і целаў нашых, што Ты
" сёньня зрабіў нас дастойнымі быць
" удзельнікамі Тваіх нябесных і несьмя-
" ротных Тайнаў. Зрабі простым наш шлях,
" умацуй нас усіх у страху Тваім, захавай
" наша жыцьцё, кіруй нашымі крокамі, ма-
" літвамі і заступніцтвам усяслаўнай
" Багародзіцы і Заўсёды Дзевы Марыі і
" ўсіх сьвятых.
" "
" Робіць сьвятым Евангельлем
" знак крыжа над ахвярнікам
" і кажа ўголас:
" "

- Бо Ты - асьвячэньне наша, і Табе славу аддаем, Айцу і Сыну, і Сьвятому Духу цяпер і заўсёды, і на векі вякоў.

Кладзе Евангельле наверх антыменса.

Людзі: Амін.

Сьвятар: Пойдзем з мірам.

Людзі: У імя Гасподняе.

Сьвятар: Госпаду памолімся.

Людзі: Госпадзе, зьмілуйся.

Сьвятар: Стаўшы перад сьвятымі дзвя-
рамі або перад іконай Хрыста,
моліцца ўголас:

- Госпадзе, які бласлаўляеш тых, што блас-
лаўляюць Цябе і асьвячаеш тых, што ўскла-
даюць на Цябе надзею, збаў людзей Тваіх
і блаславі набытак Твой, захавай у цэ-
ласьці Царкву Тваю і асьвяці тых, што
любяць красу дому Твайго. Ты іх услаў
Тваёю боскаю сілаю, і не пакінь нас, якія
спадзяемся на Цябе; даруй спакой усяму
сьвету, цэрквам Тваім, нашаму беларускаму
народу, належным уладам нашым і ўсім
людзям Тваім: бо ўсякае добрае дарэньне
і дар дасканалы прыходзяць згары, ад Цябе,
Айца сьвятла, і мы Табе славу, падзяку і
пакланеньне аддаем, Айцу і Сыну, і Сьвя-
тому Духу цяпер і заўсёды, і на векі вякоў.

Людзі: Амін.

Хай будзе імя Гасподняе блаславёнае цяпер
і давеку. (Тройчы).

Сьвятар: " Увайшоўшы ў аўтар і схіліўшы
" галаву ў бок сьвятых дароў, мо-
" ліцца ціха:
"

" Ты - выпашуенныне закону і прарокаў,
" Хрысьце Божа наш: споўніўшы ўвесь
" плян Айца, напоўні сэрцы нашы ра-
" дасьцю і вясельлем на ўсе часы, цяпер
" і заўсёды, і на векі вякоў. Амін.

"
" Паварочваецца тварам да людзей
" і кажа ўголас:

- Блаславеньне Гасподняе хай будзе на вас,
ласкаю Яго і чалавекалюбствам на ўсе
часы, цяпер і заўсёды, і на векі вякоў. (■ ■ ■).

Людзі: Амін.

Сьвятар: Слава Табе, Хрысьце Божа, надзея наша,
слава Табе.

Людзі: Слава Айцу і Сыну, і Сьвятому Духу цяпер
і заўсёды, і на векі вякоў. Амін.
Госпадзе, зьмілуйся; Госпадзе, зьмілуйся;
Госпадзе, зьмілуйся. Войча, блаславі.

Сьвятар: Робіць водпуст.

У надзелю:

Хрыстос, праўдзiвы Бог наш, які ўваскрос
з мёртвых, малiтвамi ўсячыстае свае Мацi;
сьвятых, слаўных i годных пахвалы апос-
талаў Пятра i Паўла i ўсiх сьвятых апос-
талаў; мiж сьвятымi айца нашага Яна Зала-
таўсанага, арцыбiскупа Канстантынопальска-
га; сьвятога (сьвятой)... (iмя сьвятога,
чый успамiн робiцца ў гэты дзень); сьвятых,
слаўных роўных апосталам настаўнікаў сла-

вянскіх Кірылы і Мятода; між сьвятымі
айца нашага Кірылы, біскупа Тураўскага,
сьвятое маці нашае Еўфрасіньні Полацкае,
асьветніцы Беларусі, і ўсіх сьвятых зас-
тупнікаў беларускага народу; сьвятых і
праведных багаайцоў Якіма і Ганны, і
ўсіх сьвятых, хай зьмілуецца над намі
і збавіць нас, бо Ён добры і чалавека-
любец.

Людзі: Амін.

КАНЕЦ БОСКАЙ ЛІТУРГІІ



ВОДПУСТЫ НА КОЖНЫ ДЗЕНЬ ТЫДНЯ

У панядзелак: Хрыстос, праўдзівы Бог наш, малітвамі ўсячыстае свае Маці; заступніцтвам нябесных сілаў анельскіх; малітвамі сьвятых, слаўных і годных пахвалы апосталаў Пятра і Паўла і ўсіх сьвятых апосталаў... (усё далейшае, як у нядзелю).

У аўторак: Хрыстос, праўдзівы Бог наш, малітвамі ўсячыстае свае Маці; сьвятога, слаўнага прарока, прадвесніка і хрысьціцеля Яна; сьвятых, слаўных і годных пахвалы апосталаў Пятра і Паўла і ўсіх сьвятых апосталаў....

У сераду і пятніцу: Хрыстос, праўдзівы Бог наш, малітвамі ўсячыстае свае Маці; сілаю сьвятога і жыватворчага крыжа; малітвамі сьвятых, слаўных і годных пахвалы апосталаў Пятра і Паўла і ўсіх сьвятых апосталаў...

У чацьвер: Хрыстос, праўдзівы Бог наш, малітвамі ўсячыстае свае Маці; сьвятых, слаўных і годных пахвалы апосталаў Пятра і Паўла і ўсіх сьвятых апосталаў, між сьвятымі айца нашага Міколы цудатворца, арцыбіскупа Мір Лікійскіх....

У суботу: Хрыстос, праўдзівы Бог наш, малітвамі ўсячыстае свае Маці; сьвятых, слаўных і годных пахвалы апосталаў Пятра і Паўла і ўсіх сьвятых апосталаў; сьвятых, слаўных і пераможных мучанікаў; сьвятых блаславёных і баганосных айцоў нашых....

ВОДПУСТЫ НА СЪВЯТЫ ГАСПОДНІЯ

На Нараджэньне Госпада, Бога і Збавіцеля нашага Ісуса Хрыста: Хрыстос, праўдзівы Бог наш, які дзеля нашага збаўленьня нарадзіўся ў пячоры і ў ясьлях быў паложаны, малітвамі ўсячыстае свае Маці, між сьвятымі айца нашага Яна Залатавуснага, арцыбіскупа Канстантынопальскага, і ўсіх сьвятых, хай зьмілуецца над намі і збавіць нас, бо Ён добры і чалавекалюбец.

На Багаяўленьне: Хрыстос, праўдзівы Бог наш, які дзеля нашага збаўленьня захацеў у Ярдане хрысьціцца ад Яна, малітвамі ўсячыстае свае Маці... (усё іншае, як вышэй).

На Сустрэчу: Хрыстос, праўдзівы Бог наш, які дзеля нашага збаўленьня захацеў спачыць на руках праведнага Сямёна, малітвамі ўсячыстае свае Маці...

У Вербную нядзелю: Хрыстос, праўдзівы Бог наш, які дзеля нашага збаўленьня захацеў сесьці на асьляне, малітвамі ўсячыстае свае Маці...

На Вялікдзень: Хрыстос, праўдзівы Бог наш, які ўваскрос з мёртвых, сьмерцю сьмерць зваяваў і тым, што ў магілах, жыцьцё дараваў, малітвамі ўсячыстае свае Маці...

У Нядзелю Тамаша: Хрыстос, праўдзівы Бог наш, які пры зачыненьнях дзьверах прыйшоў да вучняў сваіх і Тамаша ўпэўніў, малітвамі ўсячыстае свае Маці...

На Узьнясеньне: Хрыстос, праўдзівы Бог наш, які ўзьнёсся ў славе ад нас на неба і сеў па правай руцэ Бога і Айца, малітвамі ўсячыстае свае Маці...

На Сёмуху: Хрыстос, праўдзівы Бог наш, які ў выглядзе вогненных языкоў паслаў з неба Духа Святога вучням сваім і апосталам, малітвамі ўсячыстае свае Маці...

На Перамяненне: Хрыстос, праўдзівы Бог наш, які на гары Табар перамяніўся ў славе перад сваімі вучнямі і апосталамі, малітвамі ўсячыстае свае Маці....

ВОДПУСТ НА СЪВЯТЫ БАГАРОДЗІЦЫ

Хрыстос, праўдзівы Бог наш, малітвамі ўсячыстае свае Маці, чьё нараджэнне (або: уваход у сьвятыню, дабравешчаньне, усьпеньне) сьвяткуем; між сьвятымі айца нашага Яна Залатавуснага, арцыбіскупа Канстантынопальскага, і ўсіх сьвятых, хай зьмілуецца над намі і збавіць нас, бо Ён добры і чалавекалюбец.

МАЛІТВЫ, ЯКІЯ ГАВОРЫЦЬ СЬВЯТАР, КАЛІ ЗДЫМАЕ
СЬВЯТУЮ ВОПРАТКУ

Сёння, Уладару, адпускэш слугу Твайго ў супакоі, згодна з абяцаннем Тваім, бо мае вочы бачылі збаўленьне Тваё, якое Ты прыгатаваў перад усімі людзьмі, сьвятло для прасьвятленьня народаў, і хвалу Ізраіля, люду Твайго.

Сьвяты Божа, Сьвяты Моцны, Сьвяты Несьмяротны, зжалься над намі. (Тройчы)

Слава Айцу і Сыну, і Сьвятому Духу цяпер і заўсёды, і на векі вякоў. Амін.

Усесьвятая Тройца, зжалься над намі: Госпадзе, ачысьці грахі нашы; Уладару, даруй бясчынствы нашы; Сьвяты, наведай і аздараві немачы нашы дзеля Твайго імя.

Госпадзе, зьмілуйся. (Тройчы).

Слава Айцу.... цяпер і заўсёды...

Ойча наш...

Трапар сьвятога Яна Залатавуснага: Ласка, што з вуснаў тваіх, быццам полымя, зазьзяла, сусьвет асьвяціла, скарбы бескарысьлівасьці сьвету здабыла, вышыню пакорлівасьці паказала. Навучаючы нас словамі Тваімі, Войча Яне Залатавусны, малі Слова Хрыста Бога збавіць душы нашы.

Слава Айцу і Сыну, і Сьвятому Духу.

Кандак сьвятога Яна Залатавуснага: Ты прыняў з неба Боскую ласку і вуснамі тваімі навучаеш усіх

пакланяцца ў Тройцы адзінаму Богу, сьвяты і бла-
славёны Яне Залатавусны: дастойна хвалім цябе,
як настаўніка, што рэчы боскія выясьняе.

Цяпер і заўсёды, і на векі вякоў. Амін.

Кандак Багародзіцы: Апякунка хрысьціян бездакор-
ная... (гл. стар. II).

Калі жадае, можа тут гаварыць
трапар дня.

Госпадзе, зьмілуйся. (12 разоў).

Слава Айцу... цяпер і заўсёды...

Малы водпуст: Хрыстос, праўдзівы Бог наш, 'маліт-
вамi ўсячыстае свае Маці, сьвятых і баганосных
айцоў нашых, і ўсіх сьвятых, хай зьмілуецца над
намi і збавіць нас, бо Ён добры і чалавекалюбец.

УВАХОДНЫЯ ВЕРШЫ НА СЬВЯТЫ ГАСПОДНІЯ
(Да стар.ІО)

Пасья "Мудрасьць, устаньце!":

На Паднясенне Сьвятога Крыжа (І4 верасьня)

С.: Узьвялічвайце Госпада Бога нашага і падайце
ніцма перад месцам, дзе стаяць ногі Яго,
бо Ён сьвяты.

Л.: Сыне Божы, што быў укрываваны ў целе, збаў нас,
якія пяём Табе: Алілуя.

На Нараджэньне Хрыстова (25 сьнежня)

С.: Ва ўлоньні маім перад заранкай Я радзіў Цябе.
Кляўся Госпад і не раскаяўся: Ты - сьвятар на
векі паводле чыну Мельхісадэка.

Л.: Сыне Божы, што радзіўся ад Дзевы, збаў нас...

На Багаўленьне (6 студзеня)

С.: Блаславёны той, хто прыходзіць у імя Гасподняе;
бласлаўляем вас ад дому Гасподняга. Госпад - Бог,
і Ён зьявіўся нам.

Л.: Сыне Божы, што хрысьціўся ў Ярдане, збаў нас...

У Вербную нядзелю

С.: Блаславёны той, хто прыходзіць у імя Гаспод-
няе. Госпад - Бог, і Ён зьявіўся нам.

Л.: Сыне Божы, што ўсеўся на жарабяці, збаў нас...

На Вялікдзень

С.: На зборах вашых блаславіце Бога, Госпада, ўсе
нашчадкі Ізраіля.

Л.: Сыне Божы, што ўваскрос з мёртвых, збаў нас...

На Узьнясенне

С.: Бог узьнёсся пад радасныя воклікі, Госпад – пад гучаньне трубаў.

Л.: Сыне Божы, што ўзьнёсся ў славе, збаў нас...

На Сёмуху

С.: Узьнясіся, Госпадзе, у сіле Тваёй: будзем пляць і славіць магутнасьць Тваю.

Л.: Пацяшыцелю добры, збаў нас, якія пяём Табе: Алілуя.

На Перамяненне Гасподняе (6 жніўня)

С.: Госпадзе, зышлі сьвятло Тваё і праўду Тваю: хай яны мяне накіруюць і завядуць на гару сьвятую Тваю.

Л.: Сыне Божы, што перамяніўся на гары, збаў нас...

УВАХОДНЫ ВЕРШ НА СЪВЯТЫ БАГАРОДЗІЦЫ

Л.: Сыне Божы, малітвамі Багародзіцы збаў нас, якія пяём Табе: Алілуя.

ПЕСЬНІ ЗАМЕСТ "СВЯТЫ БОЖА"
(Да стар.ІЗ)

На Нараджэньне Хрыстова, Багаяўленьне, у Лаза-
раву Суботу, на Вялікдзень і Сёмуху:

Усе вы, што ў Хрыста ахрысьціліся, у Хрыста
апрануліся. Алілуя. (Тройчы)

Слава Айцу... цяпер і заўсёды...

У Хрыста апрануліся. Алілуя.

Усе вы, што ў Хрыста ахрысьціліся, у Хрыста
апрануліся. Алілуя.

На Паднясеньне святаго Крыжа і ў Трэцюю нядзелю
Вялікага посту:

Крыжу Твайму пакланяемся, Уладару наш, і
святое ўваскрасеньне Тваё славім. (Тройчы)

Слава Айцу... цяпер і заўсёды...

І святое ўваскрасеньне Тваё славім.

Крыжу Твайму пакланяемся, Уладару наш, і
святое ўваскрасеньне Тваё славім.

- 9 -

ЛІТАНІЯ ЗА ПАМЁРНЫХ
(Да стар.І9)

Сьвятар: З кадзільніцай у руцэ:

- Зьмілуйся над намі, Божа, паводле Тваёй
вялікай міласэрнасьці, молімся Табе,
пачуй нас і зьмілуйся.

Людзі: Госпадзе, зьмілуйся. (Тройчы)

Сьвятар: Яшчэ молімся за супакой душ заснуўшых
слуг Божых (душы заснуўшага/шай слугі/
служкі Божага/жай)... , і каб ім (яму/ёй)
дараваньня былі іхнія (ягонья/ейныя) пра-
віны вольныя і міжвольныя.

Людзі: Госпадзе, зьмілуйся. (Тройчы)

Сьвятар: Каб Госпад Бог пасяліў душы іх (душу
яго/яе), дзе праведнікі спачываюць.

Людзі: Госпадзе, зьмілуйся. (Тройчы)

Сьвятар: Зьмілаваньня Божага, валадарства нябес-
нага і адпушчэньня грахоў іх (яго/яе)
у Хрыста, несьмяротнага Уладара і Бога
нашага, просім.

Людзі: Дай ім (яму/ёй), Госпадзе.

Сьвятар: Госпаду памолімся.

Людзі: Госпадзе, зьмілуйся.

Сьвятар: Божа духаў і ўсякага цялеснага ства-
рэньня, што зваяваў сьмерць і д'ябла

перамог, і дараваў сьвету Твайму жыцьцё,
супакой душы заснуўшых слуг Тваіх (душу
заснуўшага/шай слугі/служкі Твайго/Тваёй)
.... у месцы сьветлым, месцы радасным,
месцы спакойным, дзе няма ні болю, ні
суму, ні плачу; усякую правіну, зробле-
ную імі (ім/ёю) словам, учынкам і думкаю
Ты, як добры і чалавекалюбны Бог, прабач
ім (яму/ёй); бо няма жывога чалавека – і
ніколі ня будзе, – які б не зграшыў: Ты
адзін толькі без граху, справядлівасьць
Твая – справядлівасьць навекі, і слова
Тваё – праўда.

Узьняўшы голас:

Бо Ты – уваскрасеньне, жыцьцё і супакой
заснуўшых слуг Тваіх (заснуўшага/шай
слугі/служкі Твайго/Тваёй)...., Хрысьце
Божа наш, і Табе славу аддаем, разам
з адвечным Тваім Айцом і з усесьвятым,
добрым і жыцьцядайным Тваім Духам цяпер
і заўсёды, і на векі вякоў.

Людзі: Амін.

ЗЬМЕСТ

Стар.

Боская Літургія між сьвятымі айца нашага Яна Залатавуснага.....	I
Водпусты на кожны дзень тыдня.....	52
Водпусты на сьвяты Гасподнія.....	53
Водпуст на сьвяты Багародзіцы.....	54
Малітвы, якія гаворыць сьвятар, калі здымае сьвятую вопратку.....	55
Уваходныя вершы на сьвяты Гасподнія.....	57
Уваходны верш на сьвяты Багародзіцы.....	58
Песьні замест "Сьвяты Божа".....	59
Літанія за памёршых.....	60